

[30th October 1962]

* 893 கேள்வி.—**திருமதி. பி. கே. ஆர். லக்ஷ்மிகாந்தம் :** கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

ஜூனியர் ஆசிரியர் பயிற்சிப் பள்ளிகளை மூடிவிட உத்தேசமுண்டா ? ஏன் ?

THE HON. SRI M. BHAKTAVATSALAM : No such proposal is under consideration at present.

திருமதி. பி. கே. ஆர். லக்ஷ்மிகாந்தம் : சிறிய குழந்தைகளுக்கு மிகவும் அனுபவம் உள்வ ஆசிரியர்கள்தான் பயிற்சி அளிக்க வேண்டும். அப்படி அளிக்கப்படும் கல்வி நல்ல தரம் உள்ளதாக இருக்கும். எனவே இப்பொழுது ஜூனியர் பயிற்சி பெற்ற ஆசிரியர்களை அப்படியே இருக்கச் செய்து விட்டு, இனிமேலாவது எல்லா ஜூனியர் பயிற்சி பள்ளிகளையும் சீனியர் பயிற்சி பள்ளியாக மாற்ற சர்க்கார் முன்வருமா என்று அறிய விரும்புகிறேன்.

கனம் திரு. எம். பக்தவத்சலம் : இதே கருத்தை நாம் முன்பு விடை அளித்தபோது, ஜூனியர் பள்ளிகளை மூடப் போவதில்லை, புதிய பள்ளிகளையும் ஆரம்பிக்கப் போவதில்லை என்று சொன்னேன். இன்னும் உயர்தரப் பள்ளிகளை ஏற்படுத்துவதில்ல்தான் அரசாங்கம் கவனம் செலுத்தி வருகிறது.

* 894 கேள்வி.—**திரு. சா. இராமசாமி :** கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

(அ) திருச்சிராப்பள்ளியிலுள்ள அரசினர் ஆசிரியர் பயிற்சிப் பள்ளியை ஆதாரப் பயிற்சிப் பள்ளியாக மாற்றும் உத்தேச முண்டா ?

(இ) அப்படியானால், அதற்குத் தகுதியான முறையில் இப்போதுள்ள இடத்தைவிட்டு வேறு இடத்திற்கு மாற்றும் உத்தேசமுண்டா ?

THE HON. SRI M. BHAKTAVATSALAM : (அ) No, Sir.

(இ) Does not arise.

திரு. ஏ. ஆர். சுப்பையா முதலியார் : பேசிக் எஜுகேஷன் அடிப் படையை அநேகமபேர் ஆதரிக்கவில்லை. அதனால் பேசிக் எஜுகேஷன் அடிப்படையை மாற்றுவதற்கு அரசாங்கத்திற்கு உத்தேசம் உண்டா என்று அறிய விரும்புகிறேன்.

கனம் திரு. எம். பக்தவத்சலம் : மத்திய அரசினர் ஆசிரியர் பயிற்சி பள்ளிகள் எவ்வாறு அமைக்கப்பட வேண்டும். எவ்வாறு மாற்றப்பட வேண்டும் என்பதுபற்றி ஆலோசிக்க ஒரு குழுவை அமைத்து இருக்கிறார்கள். இப்பொழுது அந்தக் குழு பரிசீலனை செய்து கொண்டிருக்கிறது. அதன் முடிவு தெரிந்த பின்புதான் நடவடிக்கை எடுக்கப்படும்.

திரு. ஆர். கிருஷ்ணசாமி நாயுடு : கனம் சபாநாயகர் அவர்களே, நமது ராஜ்யத்திலே பெண்கள் பயிற்சிப் பள்ளிகள் போதாமல் இருப்பதால் மிகவும் கஷ்டமாக இருக்கிறது. ஆகையால் தனிப்பட்டவர்களோ அல்லது தேவஸ்தானங்களோ பெண்கள் பயிற்சிப் பள்ளிகளை ஆரம்பிக்க முன்வந்தால் அரசாங்கம் ஊக்கம் அளிக்ருமா ?

கனம் திரு. எம். பக்தவத்சலம் : இப்பொழுது அனுசரிக்கும் முறைப்படி புதிய பயிற்சிப் பள்ளிகளை ஆரம்பிப்பதற்கு அனுமதி அளிப்பதில்லை. ஆனால் எந்த எந்த பிரதேசங்களில் பயிற்சிப் பள்ளிகளுக்கு அவசியம் இருக்கிறது என்று தோன்றுகிறதோ அப்போது அரசாங்கம் வேண்டிய நடவடிக்கை எடுக்கும்.

* 895 கேள்வி.—**திரு. சா. ராமசாமி :** கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

திருச்சிராப்பள்ளி மாவட்டத்திலிருந்து தனியார் துறையில் ஆசிரியர் பயிற்சிப் பள்ளி புதிதாக நடத்த வேண்டி அனுமதி கோரப்பட்டுள்ளதா ?